

32004L0083

30.9.2004

IL-ĠURNAL UFFIĊJALI TA' L-UNJONI EWROPEA

L 304/12

ID-DIRETTIVA TAL-KUNSILL 2004/83/KE

tad-29 ta' April 2004

dwar livelli stabbiliti minimi għall-kwalifika u l-istat ta' ċittadini nazzjonali ta' pajjiżi terzi jew persuni minghajr stat bhala refuġjati jew bhala persuni li nkella jehtieġu protezzjoni internazzjonali u l-kontenut tal-protezzjoni mogħtija

IL-KUNSILL TA' L-UNJONI EWROPEA,

b'mizuri dwar forom sussidjarji ta' protezzjoni, li joffru stat xieraq lil kull persuna fil-bżonn ta' din il-protezzjoni.

Wara li kkonsidra it-Trattat li jstabbilixxi l-Komunità Ewropea, u partikolarment punti 1(ċ), 2(a) u 3(a) ta' l-Artikolu 63 tiegħu,

Wara li kkonsidra l-proposta mill-Kummissjoni ⁽¹⁾,Wara li kkonsidra l-opinjoni tal-Parlament Ewropew ⁽²⁾,Wara li kkonsidra l-opinjoni tal-Kumitat Ekonomiku u Soċjali Ewropew ⁽³⁾,Wara li kkonsidra l-opinjoni tal-Kumitat tar-Regjuni ⁽⁴⁾,

Billi:

(1) Politika komuni dwar kenn (*asylum*), inkluża Sistema ta' Kenn (*Asylum*) Komuni Ewropea, hija parti kostitwenti ta' l-għan ta' l-Unjoni Ewropea li tistabbilixxi erja ta' liberta, sigurta u ġustizzja miftuha għal dawk li, sfurzati miċ-ċirkostanzi, legittimament ifittxu protezzjoni fil-Komunità.

(2) Il-Kunsill Ewropew fil-laqgħa speċjali tiegħu f'Tampere fil-15 u s-16 ta' Ottubru 1999 ftiehem li jaħdem sabiex jistabbilixxi Sistema ta' Kenn (*Asylum*) Komuni Ewropea, ibbażata fuq l-applikazzjoni shiħa u inklussiva tal-Konvenzjoni ta' Ġinevra li għandha x'taqsam ma' l-Istat ta' Refuġjati tat-28 ta' Lulju 1951 (Konvenzjoni ta' Ġinevra), kif supplementata mill-Protokoll ta' New York tal-31 ta' Jannar 1967 (Protokoll), b'hekk tafferma l-prinċipju ta' *non-refoulement* u tiżgura li hadd ma' jintbagħat lura għal persekuzzjoni.

(3) Il-Konvenzjoni ta' Ġinevra u l-Protokoll jipprovdu l-cornerstone tar-reġim legali internazzjonali għall-protezzjoni ta' refuġjati.

(4) Il-konkluzjonijiet ta' Tampere jipprovdu li Sistema ta' Kenn (*Asylum*) Komuni Ewropea għandha tinkludi, fuq skond qasir, l-approssimazzjoni ta' regoli dwar l-għarfien ta' refuġjati u l-kontenut ta' l-istat tar-refuġjat.

(5) Il-konkluzjonijiet ta' Tampere jipprovdu wkoll li regoli rigward l-istat tar-refuġjati għandhom jiġu kumplimentati

(6) L-għan ewlieni ta' din id-Direttiva huwa, mill-banda waħda, li jiżgura li Stati Membri japplikaw kriterji komuni għall-identifikazzjoni ta' persuni ġenwinament fil-bżonn ta' protezzjoni internazzjonali, u, mill-banda l-oħra biex jiżgura li livell minimu ta' benefiċċju huwa disponibbli għal dawn il-persuni fl-Istati Membri kollha.

(7) It-tqarrib lejn xulxin (approssimazzjoni) ta' regoli dwar l-għarfien u l-kontenut ta' l-istat ta' refuġjat u ta' protezzjoni sussidjara għandu jgħin biex jillimita l-moviment sekondarju ta' applikanti għal kenn (*asylum*) bejn Stati Membri, fejn dan il-moviment huwa purament ikkagunat minn differenzi f'qafas legali.

(8) huwa fin-natura vera ta' livelli stabbiliti minimi li Stati Membri għandhom ikollhom il-poter li jdahhlu jew iżommu aktar dispożizzjonijiet favorevoli għal ċittadini nazzjonali tal-pajjiżi terzi jew persuni minghajr stat li jitolbu l-protezzjoni internazzjonali minn Stat Membru, fejn din it-talba hija mifhuma li hija fuq il-baži li l-persuna interessata hija jew refuġjat fit-tifsira ta' l-Artikolu 1(A) tal-Konvenzjoni ta' Ġinevra, jew persuna li nkella tehtieġ protezzjoni internazzjonali.

(9) Dawk iċ-ċittadini nazzjonali tal-pajjiżi terzi jew persuni minghajr stat, li huma permessi li jibqgħu fit-territorji ta' l-Istati Membri għal raġunijiet li mhumix minhabba htieġa għal protezzjoni internazzjonali imma fuq baži għaqlija (*discretionary*) fuq bażijiet ta' kumpassjoni jew umanitarji, joħorġu barra mill-iskop ta' din id-Direttiva.

(10) Din id-Direttiva tirrispetta d-drittijiet fundamentali u tosserva l-prinċipji magħrufa partikolarment mill-Kapitolu ta' Drittijiet Fundamentali ta' l-Unjoni Ewropea. Partikolarment, din id-Direttiva tfittex li tiżgura rispett shiħ għad-dinjita tal-bniedem u d-dritt għal kenn (*asylum*) għal applikanti għal kenn (*asylum*) u l-membri tal-familja li jakkompanjawhom.

(11) Rigward it-trattament ta' persuni li jidhlu fl-iskop ta' din id-Direttiva, l-Istati Membri huma marbuta b'obbligi skond strumenti ta' liġi internazzjonali li tagħhom huma parti u li jipprojbixxu diskriminazzjoni.

(1) ĠU C 51 E, tas-26.2.2002, p. 325.

(2) ĠU C 300 E, tal-11.12.2003, p. 25.

(3) ĠU C 221, tas-17.9.2002, p. 43.

(4) ĠU C 278, ta' l-14.11.2002, p. 44.

- (12) L-“ahjar interessi tat-tfal” għandu jkun konsiderazzjoni primarja ta' Stati Membri meta jimplementaw din id-Direttiva.
- (13) Din id-Direttiva hija mingħajr preġudizzju għall-Protokoll dwar kenn (*asylum*) għal ċittadini nazzjonali ta' l-Istati Membri ta' l-Unjoni Ewropea kif anness mat-Trattat li Jistabbilixxi l-Komunità Ewropea.
- (14) L-għarfien ta' stat ta' refuġjat huwa att dikjaratorju.
- (15) Konsultazzjonijiet mal-Kummissarju Għoli tan-Nazzjonijiet Uniti għal Refuġjati jistgħu jipprovdu gwida ta' valur għal Stati Membri meta jstabbilixxu stat ta' refuġjat skond l-Artikolu 1 tal-Konvenzjoni ta' Ġinevra.
- (16) Livelli stabbiliti minimi għad-definizzjoni u l-kontenut ta' stat ta' refuġjat għandhom jiġu preskritti sabiex jiggwidaw il-korpi nazzjonali kompetenti ta' l-Istati Membri fl-applikazzjoni tal-Konvenzjoni ta' Ġinevra.
- (17) Huwa mehtieg li jiddahhlu kriterji komuni għall-għarfien ta' applikanti għal kenn (*asylum*) bhala refuġjati fit-tifsira ta' l-Artikolu 1 tal-Konvenzjoni ta' Ġinevra.
- (18) Partikolarment, huwa mehtieg li jiġu ntrodotti kuncetti komuni ta' htigijiet ta' protezzjoni li jinholqu *sur place*; sorsi ta' perikolu u protezzjoni; protezzjoni interna; u persekuzzjoni, inklużi r-raġunijiet għall-persekuzzjoni.
- (19) Protezzjoni tista' tiġi provvduta mhux biss mill-Istat imma wkoll minn partijiet jew organizzazzjonijiet, inklużi organizzazzjonijiet internazzjonali, li jilhqu l-kondizzjonijiet ta' din id-Direttiva, li jikkontrollaw reġjun jew erja akbar fit-territorju ta' l-Istat.
- (20) Huwa mehtieg, meta jiġu stmati applikazzjonijiet minn minuri għal protezzjoni internazzjonali, li Stati Membri għandhom jagħtu każ ta' forum speċifiċi għat-tfal ta' persekuzzjoni.
- (21) Huwa ugwalment mehtieg li jiddahhal kuncett komuni tal-baži tal-persekuzzjoni “shubija ta' grupp soċjalipartikolari”.
- (22) Atti għall-kuntrarju għall-għanijiet u l-prinċipi tan-Nazzjonijiet Uniti huma dikjarati fil-Preamblu u l-Artikoli 1 u 2 tal-Kapitolu tan-Nazzjonijiet Uniti u huma, fost oħrajn, ġor-Risoluzzjonijiet tan-Nazzjonijiet Uniti li għandhom x'jaqsmu ma' miżuri li jiġġieldu kontra t-terroriżmu, li jiddikjaraw li “atti, metodi u prattici ta' terroriżmu huma kuntrarju għall-għanijiet u l-prinċipi tan-Nazzjonijiet Uniti” u li l-“finanzjament, l-ippjanar u t-tqanqil ta' atti terroristiċi apposta huma wkoll kuntrarju għall-għanijiet u l-prinċipi tan-Nazzjonijiet Uniti”.
- (23) Kif riferit fl-Artikolu 14, “stat” jista' jinkludi wkoll stat ta' refuġjat.
- (24) Livelli stabbiliti minimi għad-definizzjoni u l-kontenut ta' stat ta' protezzjoni sussidjarja għandhom jiġu preskritti wkoll. Protezzjoni sussidjarja għandha tkun kumplementari u addizzjonali għall-protezzjoni tar-refuġjati inkwadrate fil-Konvenzjoni ta' Ġinevra.
- (25) Huwa mehtieg li jiddahhlu kriterji li fuq il-baži tagħhom applikanti għal protezzjoni internazzjonali jridu jintgħarfu bhala eliġibbli għal protezzjoni sussidjarja. Dawk il-kriterji għandhom jtfasslu mill-obbligi internazzjonali skond strumenti u prattici tad-drittijiet tal-bniedem li jeżistu fl-Istati Membri.
- (26) Riskji li għalihom popolazzjoni ta' pajjiż jew taqsima tal-popolazzjoni hija ġeneralment espota normalment ma johlqux fihom nfushom theddida individwali li tikkwalifika bhala periklu serju.
- (27) Membri tal-famija, sempliċement minhabba r-relazzjoni tagħhom mar-refuġjat, normalment se jkunu vulnerabbli għal atti ta' persekuzzjoni fmanjiera li tista' tkun il-baži ta' stat ta' refuġjat.
- (28) L-idea ta' sigurta nazzjonali u ordni pubblika tkopri wkoll każijiet li fihom ċittadin nazzjonali ta' pajjiż terz jappartjeni għal assoċjazzjoni li tappoġġja terrorismu internazzjonali jew tappoġġja din l-assocjazzjoni.
- (29) Fil-waqt li l-benefiċċji provvduti lil membri tal-familja ta' benefiċjarji ta' stat ta' protezzjoni sussidjarja ma jridux neċessarjament ikunu l-istess bhala dawk provvduti lill-benefiċjarju li jikkwalifika, jehtieg li jkunu fiera fparagun ma' dawk li jgawdu benefiċjarji ta' stat ta' protezzjoni sussidjarja.
- (30) Fil-limiti dikjarati minn obbligi internazzjonali, Stati Membri jistgħu jippreskrivu li l-ghoti ta' benefiċċji rigward aċċess għal impjeg, solliet soġjali, kura tas-saħħa u aċċess għal faċilitajiet ta' integrazzjoni jehtieg il-hruġ minn qabel ta' permess ta' residenza.
- (31) Din id-Direttiva ma tapplikax għal benefiċċji finanzjarji mill-Istati Membri li jingħataw sabiex jippromwovu l-edukazzjoni u t-tahriġ.
- (32) Id-diffikultajiet prattici li jiltaqqu magħhom benefiċjarji ta' stat ta' refuġjat jew protezzjoni sussidjarja rigward l-awtenticieta tad-diplomi barranin tagħhom, ċertifikati jew xhieda oħra ta' kwalifika formali għandhom jitqiesu.
- (33) Speċjalment biex jiġi evitat dbatija fix-xogħol (*hardship*) soċjali, huwa xieraq, għal benefiċjarji ta' stat ta' refuġjat jew ta' protezzjoni sussidjarja, li jipprovdu mingħajr diskriminazzjoni fil-kuntest ta' għajjuna soċjali is-solliet soċjali adegwat u mezz ta' għajxien.

(34) Rigward għajnuna soċjali u kura tas-saħħa, il-modalitajiet u d-dettall tal-provvediment ta' benefiċċji ġewwinija għal benefiċjarji ta' stat ta' protezzjoni sussidjarja għandhom jiġu stabbiliti mill-liġi nazzjonali. Il-possibilita li jiġu limitati l-benefiċċji għal benefiċjarji ta' stat ta' protezzjoni sussidjarja għal benefiċċji ġewwinija trid tintfiehem fis-sens li din l-idea tkopri għall-inqas appoġġ ta' dhul minimu, għaj-nuna fil-każ ta' mard, tqala u għajnuna lill-ġenituri, sakemm u safejn jingħataw lil ċittadini nazzjonali skond il-leġislazzjoni ta' l-Istat Membru interessat.

(35) Aċċess għall-kura tas-saħħa, inkluż kemm kura tas-saħħa fiżika kif ukoll mentali, għandu jiġi żgurat lil benefiċjarji ta' refuġjati jew stat ta' protezzjoni sussidjarja.

(36) L-implimentazzjoni ta' din id-Direttiva għandha tiġi evalwata f'intervalli regolari, waqt li titqies partikolarment l-evoluzzjoni ta' l-obbligi internazzjonali ta' Stati Membri rigward *non-refoulement*, l-evoluzzjoni tas-swieq tax-xogħol fl-Istati Membri kif ukoll l-iżvilupp ta' prinċipji bażiċi komuni għall-integrazzjoni.

(37) Ladarba li l-għanijiet tad-Direttiva proposta, primparjament li jiġu stabbiliti livelli stabbiliti minimi għall-ghoti ta' protezzjoni internazzjonali lil ċittadini nazzjonali tal-pajjiżi terzi u persuni mingħajr stat mill-Istati Membri u l-kontenut tal-protezzjoni mogħtija, ma tistax tinkiseb b' mod suffiċjenti mill-Istati Membri u tista' għalhekk, minhabba fl-iskala u l-effetti tad-Direttiva, tinkiseb ahjar fil-livell tal-Komunità, il-Komunità tista' tadotta miżuri, bi qbil mal-prinċipju ta' sussidarjeta kif dikjarat fl-Artikolu 5 tat-Trattat. Bi qbil mal-prinċipju ta' proporzjonalita, kif dikjarat f'dak l-Artikolu, din id-Direttiva ma tmurx lil hinn minn dak li hu meħtieġ sabiex jinkisbu dawk il-għanijiet.

(38) Bi qbil ma' l-Artikolu 3 tal-Protokoll dwar il-pożizzjoni tar-Renju Unit u l-Irlanda, annessat mat-Trattat ta' l-Unjoni Ewropea u mat-Trattat li jistabbilixxi l-Komunità Ewropea, ir-Renju Unit għarraf, permezz ta' ittra tat-28 ta' Jannar 2002, ix-xewqa tiegħu li jiehu parti fl-adozzjoni u l-applikazzjoni ta' din id-Direttiva.

(39) Bi qbil ma' l-Artikolu 3 tal-Protokoll dwar il-pożizzjoni tar-Renju Unit u l-Irlanda, annessat mat-Trattat ta' l-Unjoni Ewropea u mat-Trattat li jistabbilixxi l-Komunità Ewropea, l-Irlanda għarrfet, permezz ta' ittra tat-13 ta' Frar 2002, ix-xewqa tagħha li tiehu parti fl-adozzjoni u l-applikazzjoni ta' din id-Direttiva.

(40) Bi qbil ma' l-Artikoli 1 u 2 tal-Protokoll dwar il-pożizzjoni tad-Danimarka, annessat mat-Trattat ta' l-Unjoni Ewropea u t-Trattat li jistabbilixxi l-Komunità Ewropea, id-Danimarka mhijiex qed tipparteċipa fl-adozzjoni ta' din id-Deciżjoni u mhijiex marbuta biha jew sugġetta għall-applikazzjoni tagħha,

ADOTTA DIN ID-DIRETTIVA:

IL-KAPITOLU I

DISPOSIZZJONIJIET ĠENERALI

Artikolu 1

Kontenut tas-sugġett u skop

L-għan ta' din id-Direttiva tal-Kunsill huwa li tippreskrivi livelli stabbiliti minimi għall-kwalifika ta' ċittadini nazzjonali ta' pajjiżi terzi jew persuni mingħajr stat bhala refuġjati jew bhala persuni li nkella jeħtieġu protezzjoni internazzjonali u l-kontenut tal-protezzjoni mogħtija.

Artikolu 2

Id-definizzjonijiet

Għall-għanijiet ta' din id-Direttiva:

- (a) "protezzjoni internazzjonali" tfisser l-istat ta' refuġjat u ta' protezzjoni sussidjarja kif definit f'(d) u (f);
- (b) "Konvenzjoni ta' Ġinevra" tfisser il-Konvenzjoni li għandha x'taqsam ma' l-istat ta' refuġjati magħmula f'Ġinevra fit-28 ta' Lulju 1951, kif emendata fil-31 ta' Jannar 1967;
- (c) "refuġjat" ifisser ċittadin nazzjonali ta' pajjiżi terzi li, minhabba f'biża' bir-raġun li jiġi persegwitat għar-raġunijiet ta' razzizmu, reliġjon, nazzjonalita, opinjoni politika jew shubija ta' grupp soċjali partikolari, huwa barra mill-pajjiż ta' nazzjonalita u ma jistax, jew minhabba f'din il-biża, ma jixtieqx japprofitta ruħu jew ruhha mill-protezzjoni ta' dak il-pajjiż, jew persuna mingħajr stat, li, minhabba li qieghed barra mill-pajjiż tar-residenza abitwali ta' qabel għall-istess raġunijiet kif imsemmija hawn fuq, ma jistax jew, minhabba f'din il-biża, ma jixtieqx jirritorna lejha, u li l-Artikolu 12 ma japplikax għalih;
- (d) "stat ta' refuġjat" ifisser l-għarfien minn Stat Membru ta' ċittadin nazzjonali ta' pajjiżi terzi jew persuna mingħajr stat bhala refuġjat;
- (e) "persuna eliġibbli għal protezzjoni sussidjarja" tfisser ċittadin nazzjonali ta' pajjiżi terzi jew persuna mingħajr stat li ma tikkwalifikax bhala refuġjat imma rigward min intwerew raġunijiet sostanzjali sabiex jitwemmen li l-persuna interessata, jekk tirritorna lejha il-pajjiż ta' oriġini tiegħu jew tagħha, jew fil-każ ta' persuna mingħajr stat, lejha il-pajjiż ta' residenza abitwali ta' qabel tiegħu jew tagħha, jiffaċċja riskju veru li js-ofri periklu serju kif definit fl-Artikolu 15, u li għalihom l-Artikolu 17(1) u (2) ma japplikawx, u ma jistax, jew, minhabba f'dan ir-riskju, ma jixtieqx japprofitta ruħu jew ruhha mill-protezzjoni ta' dak il-pajjiż;

(d) “stat ta’ protezzjoni sussidjarja” ifisser l-għarfien minn Stat Membru ta’ ċittadin nazzjonali ta’ pajjiż terz jew persuna mingħajr stat eliġibbli għal protezzjoni sussidjarja;

(g) “applikazzjoni għal protezzjoni internazzjonali” tfisser talba magħmula minn ċittadin nazzjonali ta’ pajjiż terz jew persuna mingħajr stat għal protezzjoni minn Stat Membru, li tista’ tinftehem li fittex stat ta’ refuġjat jew stat ta’ protezzjoni sussidjarja, u li ma titlobx esplicitament tip iehor ta’ protezzjoni, barra mill-iskop ta’ din id-Direttiva, li tista’ ssir applikazzjoni separata għaliha;

(h) “membri tal-familja” jfissru, sakemm u safejn il-familja tkun diġa’ eżistiet fil-pajjiż ta’ l-orijini, il-membri li ġejjin, tal-familja tal-beneriċjarju ta’ l-istat tar-refuġjat jew ta’ protezzjoni sussidjarja li huma preżenti fl-istess Istat Membru rigward l-applikazzjoni għal protezzjoni internazzjonali:

— ir-raġel/mara tal-beneriċjarju ta’ l-istat ta’ refuġjat jew protezzjoni sussidjarja jew is-sieheb/sieħba tiegħu f’relazzjoni stabbli, fejn il-legislazzjoni jew il-prattika ta’ l-Istat Membru interessat titratta koppji mhux miżżewġa b’mod paragonabbli għal koppji miżżewġa skond il-liġi li għandha x’taqsam ma’ aljeni,

— it-tfal minuri tal-koppja riferita fl-ewwel indent jew il-beneriċjarju ta’ stat ta’ refuġjat jew protezzjoni sussidjarja, fuq kondizzjoni li mhumiex miżżewġin u dipendenti u mingħajr ma jitqies jekk twieldux fiż-żwieġ jew barra ż-żwieġ jew adottati kif definit skond il-liġi nazzjonali;

(i) “minuri mhux akkompanjati” ifissru ċittadini nazzjonali tal-pajjiżi terzi jew persuni mingħajr stat taħt l-eta ta’ 18, li jaslu fit-territorju ta’ l-Istati Membri mhux akkompanjati minn adult responsabbli għalihom sewwa jekk bil-liġi u sewwa jekk bi drawwa, u sakemm ma jittiehdux effettivament fil-kura ta’ din il-persuna; tinkludi minuri li jithallew mhux akkompanjati wara li jkunu daħlu fit-territorju ta’ l-Istati Membri;

(j) “permess ta’ residenza” ifisser kull permess jew awtorizzazzjoni mahruġa mill-awtoritajiet ta’ Stat Membru, fil-forma provvduta skond dik il-legislazzjoni ta’ l-Istat, li tippermetti ċittadin nazzjonali ta’ pajjiż terz jew persuna mingħajr stat li jgħix fit-territorju tiegħu;

(k) “pajjiż ta’ oriġini” ifisser il-pajjiż jew pajjiżi ta’ nazzjonalita jew, għal persuni mingħajr stat, ta’ residenza abitwali ta’ qabel.

Artikolu 3

Livelli stabbiliti aktar favorevoli

L-Istati Membri jistgħu jdaħhlu jew jzommu livelli stabbiliti aktar favorevoli biex jistabbilixxu min jikkwalifika bħala refuġjat jew bħala persuna eliġibbli għal protezzjoni sussidjarja, u biex jistabbilixxu l-kontenut ta’ protezzjoni internazzjonali, sakemm u safejn dawk il-livelli stabbiliti huma kompatibbli ma’ din id-Direttiva.

KAPITOLU II

STIMA TA’ APPLIKAZZJONIJIET GĦAL PROTEZZJONI INTERNAZZJONALI

Artikolu 4

Stima ta’ fatti u ċirkostanzi

1. L-Istati Membri jistgħu iqisuha bħala d-dmir ta’ l-applikant li jissottometti kemm jista’ jkun malajr l-elementi kollha meħtieġa biex tiġi sostanzjata l-applikazzjoni għal protezzjoni internazzjonali. F’koperazzjoni ma’ l-applikant huwa d-dmir ta’ l-Istat Membru li jistma l-elementi rilevanti ta’ l-applikazzjoni.

2. L-elementi riferiti fil-paragrafu 1 jikkonsistu mid-dikjarazzjonijiet ta’ l-applikant u d-dokumentazzjoni kollha għad-dispożizzjoni ta’ l-applikant rigward l-eta ta’ l-applikant, l-ambjent minfejn ikun ġej, inkluż dak ta’ qraba rilevanti, identita, nazzjonalita(jiet), pajjiż(i) u post(ijiet) ta’ residenza ta’ qabel, applikazzjonijiet ta’ asil ta’ qabel, rotti ta’ vjaġġar, dokumenti ta’ identita u ta’ vjaġġar u r-raġunijiet għall-applikazzjoni għal protezzjoni internazzjonali.

3. L-istima ta’ applikazzjoni għal protezzjoni internazzjonali trid titwettaq fuq bażi individwali u tinkludi li jitqiesu:

(a) il-fatti kollha rilevanti kif jirrelataw mal-pajjiż ta’ l-orijin fil-hin tat-teħid ta’ deċiżjoni fuq l-applikazzjoni; inkluż liġijiet u regolamenti tal-pajjiż ta’ l-orijini u l-manjiera li fiha jiġu applikati;

(b) id-dikjarazzjonijiet u d-dokumentazzjoni rilevanti presentati mill-applikant inkluż informazzjoni dwar jekk l-applikant kienx jew jistax jiġi sugġett għal persekuzzjoni jew periklu serju;

(c) il-pożizzjoni individwali u ċ-ċirkostanzi personali ta’ l-applikant, inkluż fatturi bħal ma huma l-ambjent minn fejn ikun ġej, sess u eta, sabiex jiġi stmat jekk, fuq il-baži taċ-ċirkostanzi personali ta’ l-applikant, l-atti li għalihom l-applikant kien jew jista’ jiġi espost ikun jammonta għal persekuzzjoni jew periklu serju;

(d) jekk l-attivitajiet ta’ l-applikant minn meta jkun telaq mill-pajjiż ta’ l-orijini kienux għall-ghan wahdieni jew ewlieni li jinholqu l-kondizzjonijiet meħtieġa għall-applikazzjoni għal protezzjoni internazzjonali, sabiex jiġi stmat jekk dawn l-attivitajiet jesponux lill-applikant għal persekuzzjoni jew periklu serju jekk jiġi ritornat lura lil dak il-pajjiż;

(e) jekk l-applikant ikun mistenni b’mod raġunevoli li japprofitta ruhu mill-protezzjoni ta’ pajjiż iehor fejn ikun jista’ jiddikjara ċ-ċittadinanza.

4. Il-fatt li applikant diġa kien sugġett għal persekuzzjoni jew periklu serju jew għal theddid dirett għal din il-persekuzzjoni jew dan il-perikolu, huwa indikazzjoni serja tal-biża bir-raġun ta’ persekuzzjoni jew ir-riskju veru li jsufri periklu serju, minbarra jekk ikun hemm raġunijiet tajbin li jista’jitqies li din il-persekuzzjoni jew periklu serju ma jiġix ripetut.

5. Fejn Stati Membri japplikaw il-prinċipju skond liema huwa d-dmir ta' l-applikant li jissostanzja l-applikazzjoni għal protezzjoni internazzjonali u fejn aspetti tad-dikjarazzjonijiet ta' l-applikant mhumiex appoġġjati minn xhieda dokumentarja jew xhieda oħra, dawk l-aspetti m'għandhomx jehtieġu konferma, meta jintlahqu l-kondizzjonijiet li ġejjin:

- (a) l-applikant ikun għamel sforz ġenwin sabiex jissostanzja l-applikazzjoni tiegħu;
- (b) l-elementi rilevanti kollha, għad-dispożizzjoni ta' l-applikant, ikun gew sottomessi, u spjegazzjoni sodisfacenti li għandha x'taqsam ma' nuqqas ta' elementi rilevanti oħra tkun ingħata;
- (ċ) id-dikjarazzjonijiet ta' l-applikant jistabu li huma koerenti u plawsibbli u ma jmorrux kontra informazzjoni speċifika u generali rilevanti għall-każ ta' l-applikant;
- (d) l-applikant ikun applika għal protezzjoni internazzjonali fil-hin l-aktar kmien possibbli, sakemm l-applikant jista' jagħti raġuni tajba għaliex ma jkunx għamel dan; u
- (e) il-kredibilita generali ta' l-applikant tkun giet stabbilita.

Artikolu 5

Htiġijiet ta' protezzjoni internazzjonali li jinholqu *sur place*

1. Biża bir-raġun li jiġi persegwitaw jew riskju veru li jsofri minn periklu serju jista' jiġi bażat fuq każijiet li jkunu sehhu mindu l-applikant ikun telaq mill-pajjiż ta' l-orġini.
2. Biża bir-raġun li jiġi persegwitaw jew riskju veru li jsofri minn periklu serju jista' jiġi bażat fuq attivitajiet li l-applikant ikun wettaq minn meta telaq mill-pajjiż ta' l-orġini, partikolarment fejn jiġi stabbilit li l-attivitajiet fuq liema jkun strah jikkostitwixxu l-espressjoni u l-kontinwita ta' konvinzjonijiet jew orjentamenti miżmuma fil-pajjiż ta' l-orġini.
3. Mingħajr preġudizzju għall-Konvenzjoni ta' Ġinevra, l-Istati Membri jistgħu jstabbilixxu li applikant li jiddepożita applikazzjoni sosegwenti normalment m'għandux jingħata stat ta' refuġjat, jekk ir-riskju ta' persekuzzjoni jkun ibbażat fuq ċirkostanzi li l-applikant ikun holoq bid-deċiżjoni tiegħu stess minn meta jkun telaq mill-pajjiż ta' l-orġini.

Artikolu 6

Atturi ta' persekuzzjoni jew periklu serju

Atturi ta' persekuzzjoni jew periklu serju jinkludu:

- (a) l-Istat;
- (b) partijiet jew organizzazzjonijiet li jikkontrollaw l-Istat jew parti sostanzjali tat-territorju ta' l-Istat;
- (ċ) atturi mhux ta' l-Istat, jekk ikun jista' jiġi muri li l-atturi msemmija f'(a) u (b), inkluż organizzazzjonijiet internazzjonali, ma jstgħux jew ma jixtiequ jipprovdu protezzjoni kontra persekuzzjoni jew periklu serju kif definit fl-Artikolu 7.

Artikolu 7

Atturi ta' protezzjoni

1. Protezzjoni tista' tiġi provvduta minn:
 - (a) l-Istat; jew
 - (b) partijiet jew organizzazzjonijiet inkluż organizzazzjonijiet internazzjonali, li jikkontrollaw l-Istat jew parti sostanzjali tat-territorju ta' l-Istat.
2. Protezzjoni hija ġeneralment provvduta meta l-atturi msemmija fil-paragrafu 1 jiehdu passi raġunevoli sabiex jipprevjenu l-persekuzzjoni jew isofru minn periklu serju, fost hwejjeġ oħra, billi joperaw sistema legali effettiva għall-kxif, prosekuzzjoni u kastig ta' atti li jikkostitwixxu persekuzzjoni jew periklu serju, u l-applikant għandu aċċess għal din il-protezzjoni.
3. Meta jiġi stmat jekk organizzazzjoni internazzjonali tikkontrollax Stat jew parti sostanzjali tat-territorju tiegħu u tiprovdi protezzjoni kif deskritta fil-paragrafu 2, l-Istati Membri għandhom iqisu kull gwida li tista' tiġi provvduta fatti rilevanti tal-Kunsill.

Artikolu 8

Protezzjoni internazzjonali

1. Bħala parti mill-istima ta' l-applikazzjoni għal protezzjoni internazzjonali, l-Istati Membri jistgħu jstabbilixxu li applikant mhuwiex fil-bżonn ta' protezzjoni internazzjonali jekk f'parti mill-pajjiż ta' l-orġini ma hemmx biża' bir-raġun li jiġi persegwitaw jew l-ebda riskju veru li jsofru periklu serju u l-applikant jista' jiġi mistenni raġunevolment li jgħix f'dik il-parti tal-pajjiż.
2. Fl-eżami ta' jekk parti mill-pajjiż ta' l-orġini hijiex bi qbil ma' paragrafu 1, l-Istati Membri għandhom fil-hin tat-tehd tad-deċiżjoni fuq l-applikazzjoni iqisu ċ-ċirkostanzi generali li jipprevalu f'dik il-parti tal-pajjiż u għaċ-ċirkostanzi personali ta' l-applikant.
3. Paragrafu 1 jista' japplika minkejja ostakli tekniċi għar-ritorn fil-pajjiż ta' l-orġini.

IL-KAPITOLU III

KWALIFIKA BIEX WIEHED IKUN REFUĠJAT

Artikolu 9

Atti ta' persekuzzjoni

1. Atti ta' persekuzzjoni fit-tifsira ta' l-Artikolu 1 A tal-Konvenzjoni ta' Ġinevra jridu:
 - (a) jkunu serji biżżejjed fin-natura jew repetizzjoni tagħhom li jikkostitwixxu vjolazzjoni serja ta' drittijiet bażiċi tal-bniedem, partikolarment id-drittijiet minn liema deroga ma tistax issir skond l-Artikolu 15(2) tal-Konvenzjoni Ewropea għall-Protezzjoni tad-Drittijiet tal-Bniedem u Libertajiet Fondamentali; jew

(b) ikunu akkumulati ta' diversi miżuri, inkluż vjolazzjonijiet ta' drittijiet tal-bniedem li huwa serju biżżejjed li jaffettwa individuu fmanjiera simili kif imsemmi f(a).

2. Atti ta' persekuzzjoni kif kwalifikat fil-paragrafu 1, jistgħu, fost hwejjeġ ohra, jiehdu l-forma ta':

- (a) atti ta' vjolenza fiżiċi jew mentali, inkluż atti ta' vjolenza sesswali;
- (b) miżuri legali, amministrattivi, ta' pulizija u/jew ġudizzjarji li huma fihom infushom diskriminatorji jew li huma implimentati fmanjiera diskriminatorja;
- (ċ) prosekuzzjoni jew kastig, li huwa sproporzjonat jew diskriminatorju;
- (d) negar ta' twissija ġudizzjarja li tirrisulta f'kastig sproporzjonat jew diskriminatorju;
- (e) prosekuzzjoni jew kastig għar-rifjut li wiehed iwettaq servizz militari f'konflitt, fejn it-twertieq ta' servizz militarju jkun jinkludi delitti jew atti li jidhlu taht il-klawsoli ta' esklużjoni kif dikjarat fl-Artikolu 12(2);
- (f) atti ta' natura speċifika għas-sess jew għat-tfal.

3. Bi qbil ma' l-Artikolu 2(ċ), irid ikun hemm konnessjoni bejn ir-raġunijiet imsemmija fl-Artikolu 10 u l-atti ta' persekuzzjoni kif kwalifikat fil-paragrafu 1.

Artikolu 10

Raġunijiet għal persekuzzjoni

1. L-Istati Membri għandhom iqisu l-elementi li ġejjin meta jistmaw ir-raġunijiet għal persekuzzjoni:

- (a) il-kuncett ta' razza għandu partikolarment jinkludi konsiderazzjonijiet ta' kulur, dixxendenza jew shubija ta' grupp etniku partikolari;
- (b) il-kuncett ta' reliġjoni għandu partikolarment jinkludi ż-żamma ta' twemmin f'Alla (*theistic*), mhux f'Alla (*non-theistic*), u ateu, il-partecipazzjoni ġo, jew l-astenzjoni minn, qima formali fil-privat jew fil-pubbliku, jew ta' wiehed waħdu jew f'Komunità ma' oħrajn, atti ohra reliġjużi jew espressjonijiet ta' hsieb, jew forom ta' kondotta personali jew li għandha x'taqsam mal-komun bażati fuq jew mandati minn xi twemmin reliġjuż;
- (ċ) il-kuncett ta' nazzjonalita m'għandux jiġi ristrett għal cittadinanza jew nuqqas tagħha imma għandu partikolarment jinkludi shubija ta' grupp stabbilit mill-identita kulturali, etnika, jew lingwistika tiegħu, oriġini ġiografika jew politika jew ir-relazzjoni tiegħu mal-popolazzjoni ta' Stat ieħor;
- (d) grupp għandu jitqies li jifforma grupp soċjali partikolari fejn partikolarment:

— membri ta' dak il-grupp jaqsmu ambjent minn fejn ikunu ġew karatteristiku naturali, jew komuni li ma jistax jinbidel, jew jaqsmu karatteristiku jew twemmin li tant huwa

fondamentali għall-identita jew il-kuxjenza li persuna m'għandhiex tiġi sfurzata li tirrinunsjah, u

— li grupp għandu identita distinta fil-pajjiż rilevanti, minhabba li huwa notat bhala differenti mis-soċjeta ta' madwaru;

skond iċ-ċirkostanzi fil-pajjiż ta' l-orgini, grupp soċjali partikolari jista' jinkludi grupp ibbażat fuq karatteristiku komuni ta' orjentament sesswali. Orjentament sesswali ma jistax jinftehem li jinkludi atti li huma meqjusa bhala kriminali bi qbil mal-liġi nazzjonali ta' l-Istati Membri: Aspetti li għandhom x'jaqsmu mas-sess jistgħu jitqiesu, minghajr ma johlqu wehidhom presunzjoni għall-applikabilita ta' dan l-Artikolu;

(e) il-kuncett ta' opinjoni politika għandu partikolarment jinkludi ż-żamma ta' opinjoni, hsieb jew twemmin jew materja li għandha x'taqsmu ma' l-atturi potenzali ta' persekuzzjoni msemmija fl-Artikolu 6 u għall-politika jew metodi tagħhom, sewwa jekk dik l-opinjoni, hsieb jew twemmin ikun aġixxa fuq l-applikant u sewwa jekk le.

2. Fl-istima ta' jekk applikant għandux biza' bir-raġun ta' persekuzzjoni mhuwiex importanti jekk l-applikant attwalment jipposjedix il-karatteristiku ta' razziżmu, reliġjuż, nazzjonali, soċjali jew politiku li jattira l-persekuzzjoni, basta iżda li dan il-karatteristiku huwa attribbwt għall-applikant mill-attur ta' persekuzzjoni.

Artikolu 11

Waqfien

1. Cittadin nazzjonali ta' pajjiż terz jew persuna minghajr stat għandu jieqaf milli jkun refuġjat, jekk huwa jew hija:

- (a) approfitta ruhu jew ruhha mill-ġdid b'mod volontarju mill-protezzjoni tal-pajjiż ta' nazzjonalita; jew
- (b) billi kien tilef in-nazzjonalita tiegħu jew tagħha, akkwistaha mill-ġdid b'mod volontarju; jew
- (ċ) akkwista nazzjonalita ġdida, u jgawdi l-protezzjoni tal-pajjiż ta' nazzjonalita ġdida tiegħu jew tagħha; jew
- (d) stabbilixxi lilu nnifsu mill-ġdid b'mod volontarju fil-pajjiż li huwa jew hija jkun telqu jew barra mill-liema huwa jew hija jkunu baqgħu minhabba biza ta' persekuzzjoni; jew
- (e) ma jistax aktar, minhabba li ċ-ċirkostanzi li f'konnessjoni magħhom huwa jew hija jkunu ġie maghrufa bhala refuġjat ikunu waqfu milli jezistu, jkompli jirrifjuta milli japprofitta ruhu jew ruhha mill-protezzjoni tal-pajjiż ta' nazzjonali;
- (f) billi hija persuna minghajr stat bl-ebda nazzjonalita, huwa jew hija tista', minhabba li ċ-ċirkostanzi li f'konnessjoni magħhom huwa jew hija ġie maghruf bhala refuġjat ikunu waqfu milli jezistu, tirritorna lejn il-pajjiż ta' residenza abitwali ta' qabel.

2. Fil-konsiderazzjoni tal-punti (e) jew (f) tal-paragrafu 1, l-Istati Membri għandhom iqisu jekk il-bdil fiċ-ċirkostanzi huwiex ta' natura sinifikanti u mhux temporanja li l-biza tar-refuġjat minn persekuzzjoni ma tistax tibqa' titqies bhala bir-raġun.

Artikolu 12

Esklużjoni

1. Ċittadin nazzjonali ta' pajjiż terz jew persuna minghajr stat ghandu jiġi eskluż milli jkun refuġjat, jekk:

- (a) huwa jew hija jaqgħu fl-iskop ta' l-Artikolu 1 D tal-Konvenzjoni ta' Ġinevra, li għandha x'taqsam mal-protezzjoni jew l-għajnuna minn organi jew aġenziji tan-Nazzjonijiet Uniti ohra għajr il-Kummissarju Għoli tan-Nazzjonijiet Uniti għar-Refuġjati. Meta din il-protezzjoni jew għajnuna tkun waqfet għal xi raġuni, minghajr ma' l-pożizzjoni ta' dawn il-persuni tkun miftiehma definittivament bi qbil mar-risoluzzjonijiet rilevanti adottati mill-Assemblea Ġenerali tan-Nazzjonijiet Uniti, dawn il-persuni għandhom ipso facto jiġu ntitolati għall-benefiċċji ta' din id-Direttiva;
- (b) huwa jew hija jingharfu mill-awtoritajiet kompetenti tal-pajjiż li fih huwa jew hija qegħdin iġixu bhala li għandhom id-drittijiet u l-obbligi li jingħataw lill-pussess tan-nazzjonalita ta' dak il-pajjiż; jew drittijiet u obbligi ekwivalenti għal dawn.

2. Ċittadin nazzjonali ta' pajjiż terz jew persuna minghajr stat ghandu jiġi eskluż milli jkun refuġjat meta jkun hemm raġunijiet serja li jitqiesu li:

- (a) huwa jew hija jkunu kommettew delitt kontra l-paċi, delitt ta' gwerra, jew delitt kontra l-umanita, kif definit fl-istrumenti internazzjonali mfassla biex jagħmlu provvedimenti rigward dawn id-delitti;
- (b) huwa jew hija jkunu kommettew delitt serju mhux politiku barra mill-pajjiż tar-refuġjati qabel id-dhul tiegħu jew tagħha bhala refuġjat; li jfisser il-hin tal-hruġ ta' permess ta' residenza fuq il-bażi ta' l-għoti ta' stat ta' refuġjat; partikolarment azzjonijiet krudili, anke jekk kommessi b'għan allegatament politiku, jistgħu jiġu klassifikati bhala delitti serji mhux politici;
- (c) huwa jew hija kienu hatja ta' atti kontra l-għanijiet u l-principji tan-Nazzjonijiet Uniti kif dikjarat fil-Preamblu u l-Artikoli 1 u 2 tal-Kapitolu tan-Nazzjonijiet Uniti.

3. Paragrafu 2 japplika għal persuni li jinstitgaw jew inkella jippartecipaw fil-kommissjoni tad-delitti jew atti msemmija fih.

IL-KAPITOLU IV

STAT TA' REFUĠJAT

Artikolu 13

L-għoti ta' stat ta' refuġjat

L-Istati Membri għandhom jagħtu stat ta' refuġjat lil ċittadin nazzjonali ta' pajjiż terz jew persuna minghajr stat, li jikkwalifika bhala refuġjat bi qbil mal-Kapitolu II u III.

Artikolu 14

Revoka u, tmien ta' jew rifjut għat-tiġdid ta' stat ta' refuġjat

1. Rigward applikazzjonijiet għal protezzjonijiet internazzjonali depożitati wara d-dhul fis-sehh ta' din id-Direttiva, l-Istati Membri għandhom jirrevokaw, itemmu jew jirrifjutaw li jgeddu l-istat ta' refuġjat ta' ċittadin nazzjonali ta' pajjiż terz jew persuna minghajr stat mogħti minn korp governattiv, amministrattiv, ġudizzjarju jew kwasi-ġudizzjarju, jekk huwa jew hija jkunu waqfu milli jkunu refuġjati bi qbil ma' l-Artikolu 11.

2. Minghajr preġudizzju għad-dmir tar-refuġjat bi qbil ma' l-Artikolu 4(1) li jiżvela l-fatti rilevanti kollha u jipprovdidi d-dokumentazzjoni rilevanti kollha għad-dispożizzjoni tiegħu/tagħha, l-Istat Membru, li jkun ta l-istat ta' refuġjat, għandu fuq bażi individwali juri li l-persuna interessata tkun waqfet milli tkun jew qatt ma kienet refuġjat bi qbil ma' paragrafu 1 ta' dan l-Artikolu.

3. Stati Membri għandhom jirrevokaw, itemmi jew jirrifjutaw li jgeddu l-istat ta' refuġjat ta' ċittadin nazzjonali ta' pajjiż terz jew persuna minghajr stat, jekk, wara li huwa jew hija jkunu nġataw stat ta' refuġjat, jiġi stabbilit mill-Istat Membru interessat li:

- (a) huwa jew hija messhom kienu jew huma esklużi milli jkunu refuġjati bi qbil ma' l-Artikolu 12;
- (b) il-misinterpretazzjoni jew it-thollija barra tiegħu jew tagħha ta' fatti, inkluż l-użu ta' dokumenti foloz, kienu deċiżivi għall-għoti ta' l-istat ta' refuġjat.

4. L-Istati Membri jistgħu jirrevokaw, itemmu jew jirrifjutaw li jgeddu l-istat mogħti lil refuġjat minn korp governattiv, amministrattiv, ġudizzjarju jew kwasi-ġudizzjarju, meta:

- (a) ikun hemm bażi raġunevoli sabiex jitqies jew titqies bhala periklu għas-sigurtà ta' l-Istat Membru li fih huwa jew hija huma preżenti;
- (b) huwa jew hija, wara li nstabu hatja minn ġudizzju finali ta' delitt partikolarment serju, jikostitwixxu periklu għall-Komunità ta' dak l-Istat Membru.

5. F'sitwazzjonijiet deskritti fil-paragrafu 4, l-Istati Membri jistgħu jiddeċiedu li ma jagħtux stat lil refuġjat, fejn din id-deċiżjoni ma tkunx għadha ttiehdet.

6. Persuni li għalihom japplikaw paragrafi 4 jew 5 huma ntitolati għal drittijiet dikjarati jew simili għal dawk dikjarati fl-Artikoli 3, 4, 16, 22, 31 u 32 u 33 tal-Konvenzjoni ta' Ġinevra sakemm u safejn huma preżenti fl-Istat Membru.

IL-KAPITOLU V

KWALIFIKA GHAL PROTEZZJONI SUSSIDJARJA

Artikolu 15

Periklu serju

Periklu serju jikkonsisti minn:

- (a) piena kapitali jew eżekuzzjoni; jew
- (b) tortura jew trattament inuman jew degradanti jew kastig ta' applikant fil-pajjiż ta' l-oriġini; jew
- (c) theddida serja u individwali għal hajja ta' pajżan jew persuna minhabba fi vjolenza indiskriminatorja f'sitwazzjonijiet ta' konflitt armat internazzjonali jew intern.

Artikolu 16

Waqfien

1. Ċittadin nazzjonali ta' pajjiż terz jew persuna mingħajr stat għandha tieqaf milli tkun eliġibbli għal protezzjoni sussidjarja meta ċ-ċirkostanzi li wasslu għall-ghoti ta' stat ta' protezzjoni sussidjarja jkunu waqfu milli jeżistu jew ikunu nbiddu sat-tali punt li l-protezzjoni ma tkunx għadha mehteġa.

2. Fl-applikazzjoni ta' paragrafu 1, l-Istati Membri għandhom iqisu jekk il-bdil fiċ-ċirkostanzi huwiex ta' natura sinifikanti u mhux temporanja li l-persuna eliġibbli għal protezzjoni sussidjarja m'għadhiex tiffaċċja riskju veru ta' periklu serju.

Artikolu 17

Esklużjoni

1. Ċittadin nazzjonali ta' pajjiż terz jew persuna mingħajr stat għandu jiġi eskluż milli jkun eliġibbli għal protezzjoni sussidjarja meta jkun hemm raġunijiet serja li jitqiesu li:

- (a) huwa jew hija jkunu kommettew delitt kontra l-paċi, delitt ta' gwerra, jew delitt kontra l-umanità, kif definit fl-istrumenti internazzjonali mfassla biex jagħmlu provvedimenti rigward dawn id-delitti;
- (b) huwa jew hija jkunu kommettew delitt serju;
- (c) huwa jew hija kienu hatja ta' atti kontra l-ghanijiet u l-principji tan-Nazzjonijiet Uniti kif dikjarat fil-Preamblu u l-Artikoli 1 u 2 tal-Kapitolu tan-Nazzjonijiet Uniti;
- (d) huwa jew hija jkkostitwixxu periklu għall-Komunità jew għas-sigurtà ta' l-Istat Membru li fih huwa jew hija huma preżenti.

2. Paragrafu 1 japplika għal persuni li jinstigaw jew inkella jipparteciċipaw fil-kommissjoni tad-delitti jew atti msemmija fih.

3. L-Istati Membri jistgħu jeskludu ċittadin nazzjonali ta' pajjiż terz jew persuna mingħajr stat milli jkunu eliġibbli għal protezzjoni sussidjarja, jekk huwa jew hija qabel id-dhul tiegħu jew tagħha fl-Istat Membru jkunu kommettew delitt wiehed jew aktar, barra mill-iskop ta' paragrafu 1, li jwassal għal kastig ta' habs, kieku ġew kommessi fl-Istat Membru interessat, u jekk huwa jew hija jkunu telqu mill-pajjiż ta' l-oriġini tagħhom biss sabiex jevitaw sanzjonijiet li jirrisultaw minn dawn id-delitti.

IL-KAPITOLU VI

STAT TA' PROTEZZJONI SUSSIDJARJA

Artikolu 18

L-ghoti ta' stat ta' protezzjoni sussidjarja

L-Istati Membri għandhom jagħtu stat ta' protezzjoni sussidjarja lil ċittadin nazzjonali ta' pajjiż terz jew persuna eliġibbli għal protezzjoni sussidjarja bi qbil mal-Kapitolu II u V.

Artikolu 19

Revoka ta', tmien ta' jew rifjut għat-tigdid ta' stat ta' protezzjoni sussidjarja

1. Rigward applikazzjonijiet għal protezzjonijiet internazzjonali depożitati wara d-dhul fis-seħh ta' din id-Direttiva, l-Istati Membri għandhom jirrevokaw, itemmu jew jirrifjutaw li jgeddu l-istat ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kwasi-ġudizzjarju, jekk huwa jew hija jkunu waqfu milli jkunu eliġibbli għal protezzjoni sussidjarja bi qbil ma' l-Artikolu 16.

2. L-Istati Membri jistgħu jirrevokaw, itemmu jew jirrifjutaw li jgeddu l-istat ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat mogħti minn korp governattiv, amministrattiv, ġudizzjarju jew kwasi-ġudizzjarju, jekk wara li huwa jew hija jkunu ngħataw stat ta' protezzjoni sussidjarja, huwa jew hija messhom kienu esklużi milli jkunu eliġibbli għal protezzjoni sussidjarja bi qbil ma' l-Artikolu 17(3).

3. L-Istati Membri għandhom jirrevokaw, itemmu jew jirrifjutaw illi jgeddu l-istat ta' protezzjoni sussidjarja ta' ċittadin nazzjonali ta' pajjiż terz jew persuna mingħajr stat, jekk:

- (a) huwa jew hija, wara li jkunu ngħataw stat ta' protezzjoni sussidjarja, messhom kienu jew huma esklużi milli jkunu eliġibbli għal protezzjoni sussidjarja bi qbil ma' l-Artikolu 17(1) u (2);
- (b) il-misinterpretazzjoni jew it-thollija barra tiegħu jew tagħha ta' fatti, inkluż l-użu ta' dokumenti foloz, kienu deċiżivi għall-ghoti ta' l-istat ta' protezzjoni sussidjarja.

4. Mingħajr preġudizzju għad-dmir taċ-ċittadin nazzjonali ta' pajjiż terz jew persuna mingħajr stat bi qbil ma' l-Artikolu 4(1) li jiżvela l-fatti rilevanti kollha u jipprovdi d-dokumentazzjoni rilevanti kollha għad-dispożizzjoni tiegħu/tagħha, l-Istat Membru, li jkun ta l-istat ta' protezzjoni sussidjarja, għandu fuq bażi individwali juri li l-persuna interessata tkun waqfet milli tkun jew qatt ma kienet eliġibbli għal protezzjoni sussidjarja bi qbil ma' paragrafi 1, 2 u 3 ta' dan l-Artikolu.

IL-KAPITOLU VII

KONTENUT TA' PROTEZZJONI INTERNAZZJONALI

Artikolu 20

Regoli ġenerali

1. Dan il-Kapitolu għandu jkun mingħajr preġudizzju għad-drittijiet preskritti fil-Konvenzjoni ta' Ginevra.

2. Dan il-Kapitolu għandu japplika kemm għal refuġjati kif ukoll għal persuni eliġibbli għal protezzjoni sussidjarja minbarra jekk ikun indikat mod ieħor.

3. Fl-implimentazzjoni ta' dan il-Kapitolu, l-Istati Membri għandhom iqisu s-sitwazzjoni speċifika ta' persuni vulnerabbli bħal ma huma minuri, minuri mhux akkompanjati, persuni b'disabbilita, persuni anzjani, nisa tqal, ġenitur wiehed bi tfal minuri u persuni li jkunu ġew sugġetti għal tortura, stupru, jew forum ohra serji ta' vjolenza psikoloġika, fiżika jew sesswali.

4. Paragrafu 3 għandu japplika biss għal persuni li nstabu li għandhom bżonnijiet speċjali wara l-evalwazzjoni individwali tas-sitwazzjoni tagħhom.

5. L-ahjar interess tat-tfal għandu jkun kunsiderazzjoni primarja għal Stati Membri meta jimplementaw id-dispożizzjonijiet ta' dan il-Kapitolu li jinvolvi minuri.

6. Fil-limiti dikjarati mill-Konvenzjoni ta' Ginevra, l-Istati Membri jistgħu jnaqqsu l-benefiċċji ta' dan il-Kapitolu, mogħtija lil refuġjat li l-istat ta' refuġjat tiegħu jkun inkiseb fuq il-bażi ta' attivitajiet li wiehed ikun imqabba fihom għall-ghan waħdieni jew ewlieni li johloq il-kondizzjonijiet meħtieġa biex jingħaraf bħala refuġjat.

7. Fil-limiti dikjarati mill-obbligi internazzjonali ta' Stati Membri, l-Istati Membri jistgħu jnaqqsu l-benefiċċji ta' dan il-Kapitolu, mogħtija lil persuna eliġibbli għal protezzjoni sussidjarja, li l-istat ta' protezzjoni sussidjarja tagħha tkun inkisbet fuq il-bażi ta' attivitajiet li wiehed ikun imqabba fihom għall-ghan waħdieni jew ewlieni li johloq il-kondizzjonijiet meħtieġa biex jingħaraf bħala persuna eliġibbli għal protezzjoni sussidjarja.

Artikolu 21

Protezzjoni minn *refoulement*

1. L-Istati Membri għandhom jirrispettaw il-prinċipju ta' *non-refoulement* bi qbil ma' l-obbligi internazzjonali tagħhom.

2. Fejn mhux projbit mill-obbligi internazzjonali msemmija fil-paragrafu 1, l-Istati Membri *may refoule* refuġjat, sewwa jekk magħruf formalment u sewwa jekk le, meta:

- ikun hemm bażi raġunevoli sabiex jitqies jew titqies bħala periklu għas-sigurtà ta' l-Istat Membru li fih huwa jew hija huma preżenti; jew
- huwa jew hija, wara li nstabu hatja minn ġudizzju finali ta' delitt partikolarment serju, jikostitwixxu periklu għall-Komunità ta' dak l-Istat Membru.

3. L-Istati Membri jistgħu jirrevokaw, itemmu jew jirrifjutaw li jgeddu jew li jagħtu l-permess ta' residenza ta' (jew lil) refuġjat li għaliha japplika l-paragrafu 2.

Artikolu 22

Informazzjoni

L-Istati Membri għandhom jipprovdu persuni magħrufa li huma fil-bżonn ta' protezzjoni internazzjonali, kemm jista' jkun malajr wara li jkun ingħata l-istat ta' protezzjoni rispettiva, b'access għal informazzjoni, f'lingwa li x'aktarx tiġi mifhuma minnhom, dwar id-drittijiet u l-obbligi li għandhom x'jaqsmu ma' dak l-istat.

Artikolu 23

Żamma ta' unita tal-familja

1. L-Istati Membri għandhom jiżguraw li unita tal-familja tista' tinżamm.

2. L-Istati Membru għandhom jiżguraw li membri tal-familja tal-benefiċjarju ta' l-istat ta' refuġjat jew ta' protezzjoni sussidjarja, li ma jikkwalifikaw individwalment għal dak l-istat, huma ntitolati li jippretendi l-benefiċċji riferiti fl-Artikoli 24 sa 34, bi qbil mal-proċeduri nazzjonali u sakemm u safejn huwa kompatibbli ma' l-istat legali personali tal-membri tal-familja.

Sakemm u safejn il-membri tal-familja ta' benefiċjarji ta' stat ta' protezzjoni sussidjarja huma interessati, Stati Membri jistgħu jid-definixxu l-kondizzjonijiet applikabbli għal dawn il-benefiċċji.

F'dawn il-każijiet, Stati Membri għandhom jiżguraw li kull benefiċċju provvdut jiggarrantixxi livell stabbilit adegwat ta' hajja.

3. Paragrafi 1 u 2 mhumiex applikabbli fejn il-membri tal-familja huwa jew jista' jiġi eskluż minn stat ta' refuġjat jew ta' protezzjoni sussidjarja skond il-Kapitolu III u V.

4. Minkejja paragrafi 1 u 2, l-Istati Membri jistgħu jirrifjutaw, inaqqsu jew jirtiraw il-benefiċċji riferiti fihom għal raġunijiet ta' sigurtà nazzjonali jew ordni pubblika.

5. L-Istati Membri jistgħu jiddeciedu li dan l-Artikolu japplika wkoll għal qraba ohra mill-viċin li għexu flimkien bhala parti mill-familja fil-hin meta telqu mill-pajjiż ta' l-organi, u li kienu dipendenti għal kollox jew prinċipalment fuq il-benefiċjarju ta' stat ta' refuġjat jew ta' protezzjoni sussidjarja f'dak il-hin.

Artikolu 24

Permessi ta' residenza.

1. Kemm jista' jkun malajr wara li l-istat tagħhom ikun inghata, l-Istati Membri għandhom johorġu lill-benefiċjarji ta' stat ta' refuġjat permess ta' residenza li jrid ikun validu għal mill-inqas tliet snin u jiġgedded minbarra jekk raġunijiet obbligatorji ta' sigurta nazzjonali jew ordni pubblika jehtieġu mod ieħor, u mingħajr preġudizzju għall-Artikolu 21(3).

Mingħajr preġudizzju għall-Artikolu 23(1), il-permess ta' residenza li trid tinhareġ lil membri tal-familja tal-benefiċjarji ta' stat ta' refuġjat jista' jkun validu għal inqas minn tliet snin u jkun jiġgedded.

2. Kemm jista' jkun malajr wara li l-istat tagħhom ikun inghata, l-Istati Membri għandhom johorġu lill-benefiċjarji ta' stat ta' protezzjoni sussidjarja permess ta' residenza li jrid ikun validu għal mill-inqas tliet snin u jiġgedded minbarra jekk raġunijiet obbligatorji ta' sigurta nazzjonali jew ordni pubblika jehtieġu mod ieħor.

Artikolu 25

Dokument ta' vjaġġjar

1. L-Istati Membri għandhom johorġu lil benefiċjarji ta' stat ta' refuġjat dokumenti ta' vjaġġjar fil-forma dikjarata fl-Iskeda mal-Konvenzjoni ta' Ginevra, għall-ghan ta' vjaġġjar barra mit-territorju tagħhom minbarra jekk raġunijiet obbligatorji ta' sigurta nazzjonali jew ordni pubblika jehtieġu mod ieħor.

2. L-Istati Membri għandhom johorġu lil benefiċjarji ta' stat ta' protezzjoni sussidjarja li ma jistgħu jiksbu passaport nazzjonali, dokumenti li jippermettuhom li jivvjaġġaw, għall-inqas meta raġunijiet serji umanitarji jinholqu li jehtieġu l-presenza tagħhom fi Stat ieħor, minbarra jekk raġunijiet obbligatorji ta' sigurta nazzjonali jew ordni pubblika jehtieġu mod ieħor.

Artikolu 26

Aċċess għal impjieġ

1. L-Istati Membri għandhom jawtorizzaw benefiċjarji ta' stat ta' refuġjat sabiex jiehu parti f'attivitajiet ta' xogħol bhala impjegati jew xogħol għal rashom bla hsara għar-regoli ġeneralment applikabbli għall-professjoni u għas-settur pubbliku, immedjatament wara li jkun inghata l-istat ta' refuġjat.

2. L-Istati Membri għandhom jiżguraw li attivitajiet bħal ma huma opportunitajiet ta' edukazzjoni relatati ma' xogħol għal

adulti, taħriġ vokazzjonali u esperjenza Prattika fuq il-post tax-xogħol huma offruta lil benefiċjarji ta' stat ta' refuġjat, fuq kondizzjonijiet ekwivalenti għal ċittadini nazzjonali.

3. L-Istati Membri għandhom jawtorizzaw benefiċjarji ta' stat ta' protezzjoni sussidjarja sabiex jiehu parti f'attivitajiet ta' xogħol bhala impjegati jew xogħol għal rashom bla hsara għar-regoli ġeneralment applikabbli għall-professjoni u għas-settur pubbliku, immedjatament wara li jkun inghata l-istat ta' protezzjoni sussidjarja. Is-sitwazzjoni tas-suq tax-xogħol fl-Istati Membri tista' titqies, inkluż il-prijoritazzjoni possibbli ta' aċċess għal impjieġ għal perjodu limitat li jrid jiġi stabbilit bi qbil mal-liġi nazzjonali. L-Istati Membri għandhom jiżguraw li l-benefiċjarju ta' stat ta' protezzjoni sussidjarja għandu aċċess għal post għal liema l-benefiċjarju jkun irċieva offerta bi qbil mar-regoli nazzjonali fuq prijoritazzjoni fis-suq tax-xogħol.

4. L-Istati Membri għandhom jiżguraw li benefiċjarji ta' stat ta' protezzjoni sussidjarja jkollhom aċċess għal attivitajiet bħal ma huma opportunitajiet ta' edukazzjoni relatati ma' xogħol għal adulti, taħriġ vokazzjonali u esperjenza Prattika fuq il-post tax-xogħol, fuq kondizzjonijiet li jridu jiġu deċizi mill-Istati Membri.

5. Il-liġi fis-sehh fl-Istati Membri applikabbli għal rimunerazzjoni, aċċess għal sistemi ta' sigurta soċjali li għandhom x'jaqsmu ma attivitajiet ta' xogħol bhala impjegati jew xogħol għal rasu u kondizzjonijiet ohra ta' impjieġ għandhom japplikaw.

Artikolu 27

Aċċess għal edukazzjoni

1. L-Istati Membri għandhom jagħtu aċċess shiħ lis-sistema ta' edukazzjoni lill-minuri kollha li jinghataw stat ta' refuġjat jew ta' protezzjoni sussidjarja fuq l-istess kondizzjonijiet bħal ċittadini nazzjonali.

2. L-Istati Membri għandhom jippermettu lill-adulti li jinghataw stat ta' refuġjat jew ta' protezzjoni sussidjarja aċċess għas-sistema ġenerali ta' edukazzjoni, aktar taħriġ jew taħriġ mill-ġdid, fuq l-istess kondizzjonijiet bħal ċittadini nazzjonali ta' pajjiż terz legalment residenti.

3. L-Istati Membri għandhom jiżguraw trattament ugwali bejn benefiċjarji ta' stat ta' refuġjat jew ta' protezzjoni sussidjarja u ċittadini nazzjonali fil-kuntest tal-proċeduri eżistenti ta' għarfien għal diplomi barranin, ċertifikati u xhieda ohra ta' kwalifiki formali.

Artikolu 28

Solliev soċjali

1. L-Istati Membri għandhom jiżguraw li benefiċjarji ta' stat ta' refuġjat jew ta' protezzjoni sussidjarja jercievu, fl-Istat Membru li jkun ta dawn l-istati, l-ghajnuna soċjali mehtieġa, kif provvdut lil ċittadini nazzjonali ta' dak l-Istat Membru.

2. Bhala eċċezzjoni għar-regola ġenerali preskritta fil-paragrafu 1, l-Istati Membri jistgħu jillimitaw għajnnuna soċjali mogħtija lil benefiċjarji ta' stat ta' protezzjoni sussidjarja għal benefiċċji ġewwinija li mbagħad jiġu provvduti fl-istess livelli u fuq l-istess kondizzjonijiet ta' eliġibilita bhal ċittadini nazzjonali.

Artikolu 29

Kura tas-sahha

1. L-Istati Membri għandhom jiżguraw li benefiċjarji ta' stat ta' refuġjat jew ta' protezzjoni sussidjarja jkollhom aċċess għall-kura tas-sahha fuq l-istess kondizzjonijiet ta' eliġibilita bhal ċittadini nazzjonali ta' l-Istat Membru li jkun ta dawn l-istati.

2. Bhala eċċezzjoni għar-regola ġenerali preskritta fil-paragrafu 1, l-Istati Membri jistgħu jillimitaw kura tas-sahha mogħtija lil benefiċjarji ta' stat ta' protezzjoni sussidjarja għal benefiċċji ġewwinija li mbagħad jiġu provvduti fl-istess livelli u fuq l-istess kondizzjonijiet ta' eliġibilita bhal ċittadini nazzjonali.

3. L-Istati Membri għandhom jipprovdu, fuq l-istess kondizzjonijiet ta' eliġibilita bhal ċittadini nazzjonali ta' l-Istat Membru li jkun ta l-istat, kura tas-sahha adegwata lil benefiċjarji ta' stat ta' refuġjat jew ta' protezzjoni sussidjarja li għandhom bżonnijiet speċjali, bhal ma huma nisa tqal, persuni b'disabilita, persuni li jkunu għaddew minn tortura, stupru jew forom oħra serji ta' vjolenza psikoloġika, fiżika jew sesswali jew minuri li kienu vittmi ta' kull forma ta' abbuż, negligenza, esplojtazzjoni, tortura, trattament krudili, inuman jew degradanti jew li jkunu soffrew minn konflitt armat.

Artikolu 30

Minuri mhux akkompanjati

1. Kemm jista' jkun malajr wara li jingħata l-istat ta' refuġjat jew ta' protezzjoni sussidjarja l-Istati Membri għandhom jieħdu l-miżuri meħtieġa, biex jiżguraw ir-rappreżentazzjoni ta' minuri mhux akkompanjati minn gwardjan legali, jew fejn meħtieġ, minn organizzazzjoni responsabbli għall-kura u stat tajjeb ta' minuri, jew b'kull rappreżentazzjoni oħra xierqa inkluż dik ibbażata fuq leġislazzjoni jew ordni tal-Qorti.

2. L-Istati Membri għandhom jiżguraw li l-bżonnijiet tal-minuri jintlaqu kif misthoqq fl-implimentazzjoni ta' din id-Direttiva mill-gwardjan jew rappreżentant maħtur. L-awtoritajiet xierqa għandhom jagħmlu l-istimi regolari tagħhom.

3. L-Istati Membri għandhom jiżguraw li l-minuri mhux akkompanjati jitqegħdu jew:

- (a) ma' qraba adulti; jew
- (b) ma' familja barranija li trabbihom (*foster*); jew
- (c) f'centri speċjalizzati f'akkomodazzjoni għal minuri; jew
- (d) f'akkomodazzjoni oħra xierqa għal minuri.

F'dan il-kuntest, il-ħsibijiet tat-tfal għandhom jitqiesu skond l-eta u l-grad ta' maturita tiegħu jew tagħha.

4. Sakemm u safejn ikun possibbli ahwa għandhom jinżammu flimkien, waqt li jitqiesu l-ahjar interessi tal-minur interessat u, partikolarment, l-eta u l-grad ta' maturita tiegħu jew tagħha. B'dil ta' residenza ta' minuri mhux akkompanjati għandu jiġi limitat għal minimu.

5. L-Istati Membri, li qed jipproteġu l-ahjar interessi tal-minur mhux akkompanjat, għandhom jagħmlu sforz biex jittraċċaw il-membri tal-familja tal-minuri kemm jista' jkun malajr. F'kazijiet fejn jista' jkun hemm theddida għall-ħajja jew l-integrità tal-minur jew il-qraba viċini tiegħu jew tagħha, partikolarment jekk ikunu baqgħu fil-pajjiż ta' l-oriġini, għandha tingħata attenzjoni sabiex jiġi żgurat li l-gbir, il-proċessar u ċ-ċirkolazzjoni ta' informazzjoni rigward dawk il-persuni qed jitwettqu fuq bażi kunfidenzali.

6. Dawk li qed jaħdmu ma' minuri mhux akkompanjati għandu jkollhom jew ikunu rċevew tahriġ xieraq rigward il-bżonnijiet tagħhom.

Artikolu 31

Aċċess għal akkomodazzjoni

L-Istati Membri għandhom jiżguraw li benefiċjarji ta' stat ta' refuġjat jew ta' protezzjoni sussidjarja għandhom aċċess għal akkomodazzjoni fuq kondizzjonijiet ekwivalenti għal ċittadini nazzjonali oħra ta' pajjiż terz residenti legalment fit-territorji tagħhom.

Artikolu 32

Liberta ta' moviment fl-Istat Membru

L-Istati Membri għandhom jippermettu liberta ta' moviment fit-territorju tagħhom għal benefiċjarji ta' stat ta' refuġjat jew ta' protezzjoni sussidjarja, fuq l-istess kondizzjonijiet u restrizzjonijiet bhal dawk provvduti għal ċittadini nazzjonali ta' pajjiż terz residenti legalment fit-territorji tagħhom.

Artikolu 33

Aċċess għal faċilitajiet ta' integrazzjoni

1. Sabiex tiġi faċilitata l-integrazzjoni ta' refuġjati fis-soċjeta, l-Istati Membri għandhom jagħmlu provvedimenti għal programmi ta' integrazzjoni li jqisu li huma xierqa jew joholqu kondizzjonijiet minn qabel li jiggarrantixxu aċċess għal dawn il-programmi.

2. Fejn jitqies xieraq minn Stati Membri, benefiċjarji ta' stat ta' protezzjoni sussidjarja għandhom jingħataw aċċess għal programmi ta' intergrazzjoni.

Artikolu 34

Ripatrijazzjoni

L-Istati Membri jistgħu jipprovdu għajnnuna lil benefiċjarji ta' stat ta' refuġjat jew ta' protezzjoni sussidjarja li jixtiequ jirritornaw f'pajjiżhom (*repatriate*).

IL-KAPITOLU VIII

KOPERAZZJONI AMMINISTRATTIVA*Artikolu 35***Koperazzjoni**

Kull Stat Membru għandu jahtar punt ta' kuntatt nazzjonali, li l-indirizz tiegħu għandhom jikkomunikaw lill-Kummissjoni, li għandha tikkomunikah lill-Istati Membri l-oħra.

L-Istati Membri għandhom, f'għaqda mal-Kummissjoni, jieħdu l-miżuri kollha xierqa biex tiġi stabbilita koperazzjoni diretta u bdil ta' informazzjoni bejn l-awtoritajiet kompetenti.

*Artikolu 36***Staff**

L-Istati Membri għandhom jiżguraw li awtoritajiet u organizzazzjonijiet oħra li qed jimplementaw din id-Direttiva jkunu rċevew it-taħriġ meħtieġ u għandhom jiġu marbuta bil-prinċipju ta' kunfidenzalita, kif definit fil-liġi nazzjonali, f'relazzjoni ma' xi informazzjoni li jkunu kisbu fil-kors tax-xogħol tagħhom.

IL-KAPITOLU IX

DISPOSIZZJONIJIET FINALI*Artikolu 37***Rapporti**

1. Sa l-10 ta' April 2008, il-Kummissjoni għanda tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva u għandha tipproponi kull emenda li hija meħtieġa. Dawn il-proposti għal emendi għandhom isiru bi prijorita f'relazzjoni ma' l-Artikoli 15, 26 u 33. L-Istati Membri għandhom jibgħatu lill-Kummissjoni l-informazzjoni kollha li hija xierqa għat-tfassil ta' dak ir-rapport sa l-10 ta' Ottubru 2007.

2. Wara li tipprezenta r-rapport, il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' din id-Direttiva mill-inqas kull hames snin.

*Artikolu 38***Trasposizzjoni**

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva qabel l-10 ta' Ottubru 2006. Għandhom mill-ewwel jgħarrfu lill-Kummissjoni b'dan.

Meta Stati Membri jadottaw dawk il-miżuri, għandu jkollhom riferenza għal din id-Direttiva jew għandhom ikunu akkumpanjati b'din ir-riferenza fl-okkazzjoni tal-pubblikazzjoni uffiċjali tagħhom. Il-metodi ta' kif issir riferenza b'hal din għandhom jiġu preskritti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet fil-liġijiet nazzjonali li huma jadottaw fil-qasam kopert b'din id-Direttiva.

*Artikolu 39***Dhul fis-seħh**

Din id-Direttiva għandha tidhol fis-seħh fl-għoxrin jum wara dak li fih tiġi pubblikata fil-*Ġurnal Uffiċjali ta' l-Unjoni Ewropea*.

*Artikolu 40***Lil min indirizzata**

Din id-Direttiva hija indirizzata lill-Istati Membri bi qbil mat-Trattat li jstabbilixxi l-Komunità Ewropea.

Magħmula fil-Lussemburgu, fid-29 ta' April 2004.

Għall-Kunsill

Il-President

M. McDOWELL